



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIV]

MONDAY, 12th JUNE, 2023/JYAISHTHA 22, 1945

[No. 85

Separate paging is given to each part of the supplement to the Central Gazette and Central section in order that it may be filed as a separate compilation

PART-II

EXTRAORDINARY

કરજણ વિસ્તાર વિકાસ સત્તામંડળ

તા. કરજણ, જી. વડોદરા

અધિસૂચન

નં. કનપાજાન/ટીપી/વશી/૩૨૨/૨૦૨૩.-કરજણ વિસ્તાર વિકાસ સત્તામંડળ દ્વારા હાથ ધરનાર આયોજન પ્રવૃત્તિઓ પૈકી કરજણ નગરપાલિકાની હદમાં મંજૂર થયેલ વિકાસ યોજનામાં રહેણાંક, વાણીજ્ય તેમજ ઔદ્યોગિક વિસ્તારમાં પધ્ધતિસર તેમજ સુસંગત વિકાસ થાય તે હેતુથી સૂચિત મુસદ્દારૂપ નગર રચના યોજના નં. ૦૩ માં સમાવિષ્ટ વિસ્તારમાં આશરે ૧૪૬.૦૨ હેક્ટર ક્ષેત્રફળ ધરાવતી બનાવવા અંગે વિચારણા કરવામાં આવેલ છે. જે ગુજરાત નગર રચના યોજના અને શહેરી વિકાસ અધિનિયમ-૧૯૭૬ ની કલમ ૪૧ (૧) હેઠળ જરૂરી પરામર્શ/ અનુમોદન મુખ્ય નગર નિયોજકશ્રી ગુજરાત રાજ્ય ગાંધીનગર દ્વારા તા. ૨૭-૩-૨૦૨૩ નાં પત્ર નં.દ.ગુ/વડોદરા/કરજણ/નરયો/૩(કરજણ)/૪૧ (૧)/૧૦૧૦ થી આપેલ છે.

કરજણ નગરપાલિકા સામાન્ય સભા તા. ૦૪-૦૫-૨૦૨૩ નાં રોજ બેઠકમાં ઠરાવ ક્રમાંક-૦૨ થી મુસદ્દારૂપ નગર રચના યોજના નં. ૦૩ (કરજણ) બનાવવાનો ઈરાદો જાહેર કરવા ઠરાવેલ તે અંગેનું અધિસૂચન ગુજરાત સરકારશ્રીનાં એક્સ્ટ્રા ઓર્ડીનરી ગેઝેટ પાર્ટ-૨ તા. ૧૬-૦૫-૨૦૨૩ નાં પાન નં. ૧૭૫-૧૭૬ ઉપર પ્રસિધ્ધ કરેલ છે. મુસદ્દારૂપ નગર રચના યોજના નં. ૦૩ (કરજણ) નો ઈરાદો દૈનિક વર્તમાન પત્ર “ગુજરાત સમાચાર” તથા “સંદેશ” માં તા. ૧૮-૦૫-૨૦૨૩ ના રોજ પ્રસિધ્ધ થયેલ છે. સદર અધિનિયમની જોગવાઈઓ મુજબ મુસદ્દારૂપ નગર રચના યોજના નં. ૦૩ (કરજણ) નો કામચલાઉ દરખાસ્તનો મુસદ્દો તૈયાર કરવામાં આવેલ. ગુજરાત નગરરચના અને શહેરી વિકાસ નિયમોના નિયમ નં. ૧૭ મુજબ આ નગર રચના યોજનાનાં મુસદ્દાની વિગતવારની સમજ આપવા તથા તે સંબંધે વાંધા સૂચનો મેળવવા આ યોજનામાં સમાવિષ્ટ તમામ માલિકોને તેમજ હિત સંબંધ ધરાવનાર ઇસમોની એક સભા (ઓનર્સ મિટિંગ) તા. ૦૨-૦૬-૨૦૨૩ ને શુક્રવાર ના રોજ ભરતમુની નગરગૃહ નવાબજાર કરજણ, જી. વડોદરા ખાતે રાખવામાં આવેલ તથા આ સભામાં હાજર રહેવા હિત સંબંધ ધરાવનાર જમીન માલિકોના ઉપલબ્ધ તમામ સરનામાને આધારે વ્યક્તિગત નોટીસોથી જાણ કરવામાં આવેલ. જમીન માલિકોની સભા બાદ મળેલ વાંધા સૂચનો ગુણવત્તાના ધોરણે ધ્યાને લેવામાં આવશે.

કરજણ વિસ્તાર વિકાસ સત્તામંડળ દ્વારા ઉક્ત કાયદાની કલમ-૪૨ (૧) મુજબ મુસદ્દારૂપ નગર રચના યોજના નં. ૩ (કરજણ) ની દરખાસ્તો અસર પામતાં શખ્સોનાં વાંધા સૂચનો મેળવવા માટે પ્રસિદ્ધ કરવામાં આવે છે. સદરહુ યોજના કરજણ વિસ્તાર વિકાસ સત્તામંડળ/કરજણ નગરપાલિકાના નીચે જણાવેલ સરનામાં પર આવેલ કચેરીમાં જાહેર રજાના દિવસો સિવાય કચેરીના કામકાજ સમય દરમ્યાન જાહેર જનતાને જોવા સારું રાખવામાં આવેલ છે.

ગુજરાત નગર રચના અને શહેરી વિકાસ નિયમો-૧૯૭૯ નાં નિયમ નં. ૧૮ (૨) અન્વયે ઉપરોક્ત અધિસૂચન રાજ્ય સરકારશ્રીનાં રાજ્ય પત્રમાં પ્રસિદ્ધ થયા તારીખ થી એક મહિનાની અંદર સદરહુ મુસદ્દારૂપ નગરરચના યોજનાની દરખાસ્ત થી અસર પામતી/ પામેલ કોઈ પણ વ્યક્તિ આ યોજનાના સંબંધમાં લેખિત વાંધા અને / અથવા સૂચનો લેખિતમાં જણાવશે તો તે લેખિત વાંધા સૂચનો કરજણ વિસ્તાર વિકાસ સત્તામંડળ, કરજણ સદરહુ યોજનાનો મુસદ્દો, ગુજરાત નગર રચના અને શહેરી વિકાસ અધિનિયમ-૧૯૭૬ ની કલમ-૪૮ હેઠળ સરકારશ્રીમા મંજૂરી અર્થે સાદર કરતા પહેલા ગુણવત્તા નાં ધોરણે વિચારણામાં લેશે તેની નોંધ લેવા વિનંતિ છે.

સહિ/- અવાચ્ય

ચીફ ઓફિસર

કરજણ નગરપાલિકા, કરજણ

સરનામું :

કરજણ નગરપાલિકા કચેરી,

ઈન્દુભાઈની જીન, નવાબજાર,

મુ. તા. કરજણ, જી. વડોદરા-૩૯૧૨૪૦

